

15 ફેબ્રુ. પછી ગુજરાત વિધાનસભાનું બજેટ સત્ર

■ સતત બીજી વખત બજેટ રજૂ કરશે નાણામંત્રી કનુભાઈ દેસાઈ

ગુજરાત | વંદન

તાજેતર ગુજરાત વિધાનસભાની ચૂંટણીઓ યોજાયા બાદ ફરીથી ભાજપની સરકાર બની છે. મુખ્યમંત્રી ભૂપેન્દ્ર પટેલની સરકાર દ્વારા ફેબ્રુઆરી થી શરૂ થનાર બજેટ સત્રમાં નાણાકીય વર્ષ 2023-24નું બજેટ રજૂ થશે. 15 ફેબ્રુઆરી બાદ સત્ર શરૂ થાય તેમ મનાય છે. આ વખતે ગુજરાતનું બજેટ ત્રણ

લાખ કરોડ પર પહોંચે તેમ મનાય છે.

15 ફેબ્રુઆરી બાદ વિધાનસભામાં બજેટ સત્ર શરૂ થશે અને 20 ફેબ્રુઆરીએ નાણામંત્રી કનુભાઈ દેસાઈ સતત બીજી વખત બજેટ રજૂ કરશે. બજેટ સત્ર મા રાજ્યપાલ ના સંબોધન સંદર્ભે સિનિયર મંત્રીઓ ની કમિટી રચવામાં આવશે. નાણા મંત્રી કનુ દેસાઈ નાણા મંત્રી માંત્રી તરીકે બીજી વખત બજેટ રજૂ કરશે. બજેટ સત્રમા રાજ્ય સરકાર નવા કાયદા રજૂ થશે જ્યારે જૂના કાયદામા સુધારા કરશે. નવી સરકાર નું પ્રથમ બજેટ સત્ર માર્ચ મહિના ના અંત સુધી ચાલશે.



બજેટમા થશે જોગવાઈ

સરકારમાં આઉટ સોર્સિંગ પ્રથા બંધ કરવા વિચારણા

ગુજરાત | વંદન

ફેબ્રુઆરીમાં યોજનારા વિધાનસભાના બજેટ સત્રની તૈયારીઓ ચાલી રહી છે. આ વખતના બજેટમાં ખોટા ખર્ચા

થતાં હોય એ પ્રકારની અને નકામી લાગતી હોય તેવી યોજનાઓને બંધ કરવામાં આવશે. સરકાર દ્વારા તમામ વિભાગોના IAS અધિકારીઓને આ સંદર્ભમાં સૂચના આપી દેવામાં આવી છે.



સરકારી બાબુઓને સરકાર દ્વારા આદેશ અપાયો


સચિવાલયના સુત્રો જણાવે છે કે IAS અધિકારીઓને પોતાના વિભાગમાં હાલમાં કંઈ કંઈ યોજનાઓ ચાલી રહી છે તેની પાછળ વર્ષ દરમિયાન કુલ કેટલો ખર્ચ થાય છે અને તેનો લાભ કેટલા લોકો સુધી પહોંચે છે વગેરે જેવી ડિટેલ આપવાની રહેશે. આવી ભેગી થયેલી માહિતીને આધારે સરકાર કેટલીક યોજનાઓને બંધ કરવાનો તો અમુક યોજનાઓમાં અપાતા લાભો ઓછા કરવાનો નિર્ણય લેવામાં આવશે.

કોન્ટ્રાક્ટ પદ્ધતિમાંથી પણ મુક્તિ મળી શકે છે

તે ઉપરાંત સચિવાલયના સુત્રો એવું પણ જણાવે છે કે, રાજ્યમાં મોટા પાયે ભરતી થઈ શકે છે. કોન્ટ્રાક્ટ પદ્ધતિમાંથી પણ મુક્તિ મળી શકે છે. આઉટ સોર્સિંગ પ્રથા પણ દૂર કરવાની સરકારમાં વિચારણા ચાલી રહી છે. આગામી બજેટમાં સરકાર જાહેરાત કરે તેવી શક્યતાઓ સેવાઈ રહી છે.

ગુજરાત | વંદન

પાવર ઓફ એટર્નીના આધારે જમીન-મિલ્કતના કોભાંડ તથા કાનુની વિવાદ રોકવા માટે રાજ્ય સરકારે મહેસુલી કાયદા નિયમોમાં મહત્વપૂર્ણ ફેરફાર કર્યો છે જે અંતર્ગત પાવર ઓફ એટર્નીના આધારે થનારા મિલકત વ્યવહારમાં હવે તે આપનારનું સોગંદનામું ફરજિયાત બનાવવામાં આવ્યું છે. હવે અવસાન થયેલ વ્યક્તિનાં નામે સાચી-ખોટી પાવર ઓફ એટર્નીના આધારે થતા વ્યવહારો અટકશે. રાજ્ય સરકારની ગાંધીનગર સ્થિત નોંધણી સર નિરીક્ષક દ્વારા જારી કરવામાં આવેલા પરિપત્ર પ્રમાણે અત્યાર સુધી પાવર ઓફ એટર્નીનાં આધારે થતા જમીન-મિલકત વ્યવહારોમાં પાવર ઓફ એટર્ની ધારકે સોગંદનામું કરવાનું રહેતું નથી. પરંતુ હવે પાવર ઓફ એટર્ની આપનારે સોગંદનામું



પેશ કરવાનું રહેશે. જેના આધારે પાવર ઓફ એટર્ની આપનારની હયાતીની સાબીતી મળશે. પાવર ઓફ એટર્ની આપનાર વ્યક્તિ હયાત હોવાની સાબીતી-સોગંદનામારૂપે રજૂ કરવામાં આવી ન હોય તો દસ્તાવેજ નોંધણી અર્થે સ્વીકારાશે નહિ. પરિપત્રમાં એવુ સ્પષ્ટ કરવામાં આવ્યું છે કે જમીન-મિલકત વ્યવહારમાં પાવર ઓફ એટર્ની રજૂ કરનારને બદલે પાવર ઓફ એટર્ની આપનારનું

સોગંદનામું અનિવાર્ય રહેશે અને તેના વિના દસ્તાવેજ નોંધણી નહિ થઈ શકે. કચેરી દ્વારા આ અંગેનો સોગંદનામાનો નિયત નમુનો પણ રજૂ કરવામાં આવ્યો છે. આ ઉપરાંત સરકાર દ્વારા 28-6-2022 નો પરિપત્ર પણ બદલાવવામાં આવ્યો છે. આ પરિપત્રમાં પાવર ઓફ એટર્ની આપનારનું હયાતીનું સોગંદનામું ફરજિયાત થયું હોવાથી હયાત વ્યક્તિનું જ પાવર ઓફ એટર્ની માન્ય રહેશે.

કરાયેલા પાવર ઓફ એટર્નીનાં આધારે કોઈ લેખ નોંધણી અર્થે રજુ થાય ત્યારે પાવર ઓફ એટર્ની કરી આપનાર વ્યક્તિનાં સોગંદનામા ન હોવાના કારણે મુલતવી ન રાખવા સુચવાયું હતું. પરંતુ હવે લેખ સ્વીકાર્યાના એક મહિના સુધી મુલતવી રાખી શકાશે. મહેસુલ શ્રેણના નિષ્ણાંતોના કહેવા પ્રમાણે નિયમના આ બદલાવથી પાવર ઓફ એટર્નીના આધારે જમીન પ્રોપર્ટીનાં કોભાંડો અટકી શકશે એટલુંજ નહિ તેના આધારે સર્જતા કાનુની વિવાદોમાં પણ લગામ આવશે. અનેક કિસ્સામાં પાવર ઓફ એટર્ની લખાવી આપનાર વ્યક્તિની હયાતી હોય કે ન હોય, બારોબાર વ્યવહારો થઈ જતા હતા હવે દસ્તાવેજ નોંધણીમાં પાવર ઓફ એટર્ની આપનારનું હયાતીનું સોગંદનામું ફરજિયાત થયું હોવાથી હયાત વ્યક્તિનું જ પાવર ઓફ એટર્ની માન્ય રહેશે.

પ્રજાની મુશ્કેલીઓ નિવારવા સરકારનો નવતર અભિગમ

મુખ્યમંત્રીને સીધી ફરિયાદ મોકલવા વોટ્સઅપ નંબર છે 7030930344

■ કાર્યાલયમાં સંપર્ક, અરજી, ફરિયાદ માટે નંબરનો ઉપયોગ કરી શકાશે

ગુજરાત | વંદન

મુખ્યમંત્રી તરીકે ભૂપેન્દ્ર પટેલ બીજી વખત સત્તામાં આવ્યા બાદ સતત જનતાની સાથે સીધો સંવાદનો કાર્યક્રમ યોજી રહ્યા છે. આ વચ્ચે હવે નવા ટેકનોલોજીના યુગમાં પહેલી

વખત મુખ્યમંત્રી કાર્યાલય સીધા વોટ્સએપ (Whatsapp) ના માધ્યમથી લોકોની સાથે જોડાવા જઈ રહ્યા છે. જેમાં લોકો સીધી ફરિયાદ પણ કરી શકશે અને પોતાની રજુઆત કરી શકશે.

ગુજરાત રાજ્યના મુખ્યમંત્રીએ પહેલી જ વખત જનતાની સાથે સીધો સંવાદ કરવા માટે અને લોકોની તકલીફનું સમયસર નિરાકરણ કરવા માટે આ પહેલ શરૂ કરી છે. જેમાં મુખ્યમંત્રી



કાર્યાલયમાં સીધી ફરિયાદ થઈ શકશે. મુખ્યમંત્રી કાર્યાલય સોશિયલ મીડિયા સાથે જોડી શકાય તેવો નિર્ણય લેવામાં આવ્યો છે. જેમાં 7030930344 જાહેર કરાયો છે.

કાર્યાલય સાથે જોડાવા એક વોટ્સએપ નંબર જાહેર કરાયો છે. જે વોટ્સએપના માધ્યમથી મુખ્યમંત્રી કાર્યાલયમાં સંપર્ક કરી શકાશે. જેના મારફતે વિવિધ રજૂઆતો, અરજી, ફરિયાદ સહિતની બાબતો મુખ્યમંત્રી સુધી પહોંચાડી શકાશે. મુખ્યમંત્રી કાર્યાલયના વોટ્સએપ નંબર પરથી ઓટો જનરેટડ મેસેજ મળશે. જે વોટ્સએપ નંબર 7030930344 જાહેર કરાયો છે.

21મી જાન્યુઆરીએ ગૃહમંત્રી હર્ષ સંઘવી શ્રિલ એડિક્ટ નાઈટ મેરથોનનું ઉદઘાટન કરશે



ગુજરાત | વંદન

શહેરમાં ૨૧મી જાન્યુઆરીએ શ્રિલ એડિક્ટ નાઈટ મેરથોનનું આયોજન કર્યાની જાહેરાત શહેર પોલીસે કરી છે. રાજ્યના ગૃહમંત્રી હર્ષ સંઘવી મેરથોનનું ઉદઘાટન કરશે. પાંચ, દસ અને ૧૫ કીલોમીટરની મેરથોનમાં ભાગ લેવા માટે ૭૨ હજાર લોકોનું રજીસ્ટ્રેશન થયાનું જાણવા મળ્યું છે.



શહેર પોલીસે અગાઉ ૨૬ કરેલી શ્રિલ એડિક્ટ નાઈટ મેરથોનનું આયોજન ૨૧મી જાન્યુઆરીના સાંજના સમયે કર્યાની જાહેરાત કરી હતી. સેક્ટર-૧ના એડી.સીપી નિરજ બડગુજરએ જણાવ્યું હતું કે, શ્રિલ એડિક્ટ નાઈટ મેરથોનની શરૂઆત રિવરફ્રન્ટ ઈવેન્ટ સેન્ટર ખાતેથી ૨૧મી જાન્યુઆરીએ સાંજે થશે. ગૃહ રાજ્યમંત્રી હર્ષ સંઘવી મેરથોનનું ઉદઘાટન કરશે.

આ મેરથોનમાં ભાગ લેવા માટે અત્યાર સુધીમાં ૭૨ હજારથી વધુ લોકોનું રજીસ્ટ્રેશન થયું છે. ૫, ૧૦ અને ૧૫ કીલોમીટરની મેરથોનમાં અનેક સેલીબ્રીટીઝ પણ હાજર રહેશે અને તેઓ માટે જૂદા જૂદા સ્ટેજ ઉભા કરવામાં આવશે. આ મેરથોનમાં ચીપથી ટાઈમ રજીસ્ટર કરવામાં આવશે તેમજ આ આયોજનને કારણે શહેરના અમુક માર્ગો બંધ રાખવાનો નિર્ણય લેવાયો છે.

■ નઘરોળ અને આળસુ કોંગ્રેસનો વધુ એક નમુનો- વિપક્ષના નેતા હજુ અનિર્ણિત

ગુજરાત | વંદન

ગુજરાત વિધાનસભાની ચૂંટણીમાં ગુજરાત કોંગ્રેસનું ખૂબ જ કંગાળ પ્રદર્શન રહ્યું છે. ભાજપે બધા રેકૉર્ડ તોડી 156 બેઠકો પર વિજય મેળવ્યો હતો. કોંગ્રેસનો એટલી જ હદે સફાવો થયો છે. વિધાનસભા વિપક્ષના

પદ માટે જરૂરી 19 બેઠકો પણ મેળવી નથી. માત્ર 17 ધારાસભ્યોનું સંખ્યાબળ હોવા છતાં કોંગ્રેસ હજુ સુધી વિધાનસભામાં વિપક્ષના નેતાની પસંદગી કરી શકતી નથી. આ અંગે ગુજરાત વિધાનસભાના સચિવે કોંગ્રેસ પ્રદેશ અધ્યક્ષ જગદીશ ઠાકોરને પત્ર લખી તાકીદ કરી છે કે તેઓ વિધાનસભા વિપક્ષના પદના નેતાનું નામ મોકલી આપે. આ માટેની સમય મર્યાદા 19મી જાન્યુઆરી સુધીની છે. પોતાના વિપક્ષના નેતા નિમણૂક કરવા હોય તો 19



જાન્યુઆરી સુધીમાં વિધાનસભા સચિવને કોઈ એક નામ કોંગ્રેસના ધારાસભ્યનું વિરોધ પક્ષના નેતા તરીકે પસંદ કરી મોકલી આપવું પડશે. જો આ સમય મર્યાદામાં નામ જાહેર નહીં કરાય તો કોંગ્રેસને વિધાનસભા

વિપક્ષ પદ પણ ગુમાવવું પડશે.

વિધાનસભાની તાકીદને પગલે પ્રદેશ પ્રમુખ જગદીશ ઠાકોરે કમાન્ડને આ મામલે જાણ કરી છે. અર્જુન મોઢવાડિયાએ વિપક્ષી નેતા બનવાના માટે અનિશ્ચા દર્શાવી છે. આ તરફ સિન્યોરીટી જોતા શૈલેષ પરમારનું નામ ટોપ પર ચાલી રહેલું છે. વિપક્ષી નેતાની રેસમાં સી. જે. ચાવડાનું નામ પણ ચર્ચામાં છે. વિપક્ષી નેતા બની કાર બંગલો લેવા કોંગ્રેસમાં પણ ઔતરિક યુદ્ધ જામ્યું છે. ઔતરિક ખટરાગનાં પરિણામને કોંગ્રેસ

પક્ષના નેતાની પસંદગી કરી શકાતી નથી. મળતી માહિતી પ્રમાણે, મોઢવાડિયાનું નામ પણ આ રેસમાં આગળ ચાલી રહેલું છે. કારણ કે, મોઢવાડિયા પૂર્વ પ્રદેશ અધ્યક્ષ પણ રહી ચૂકેલા છે અને આ પહેલા પણ તેઓ ભોગવી ચૂકેલા છે. હવે જોવાનું રહેશે કે હજુ મોઢવાડિયાની ઈચ્છા દર્શાવી છે ત્યારે શૈલેષ પરમારને આ વખતે કોંગ્રેસ પક્ષ વિધાનસભાના વિપક્ષના નેતા બનાવે છે કે પછી સી. જે. ચાવડાને વિધાનસભા વિપક્ષના નેતા બનાવે છે.

થોડી ઈધર કી

થોડી ઉધર કી

એન. ચંદ્રશેખરનજી, એ વિમાનમાં તમારી કોઈ એર હોસ્ટેસની સાથે આવું થયું હોત તો...?!



એર ઈન્ડિયાનું જખો વિમાન જાણે કે યુરિનલ માટેનું મનગમતુ સ્થાન બની ગયું છે... છેક નવેમ્બરમાં એર ઈન્ડિયાના વિમાનમાં એક હાઈફાઈ મુસાફરે અન્ય મહિલા પેસેન્જર પર જાહેરમાં પેશાબ કર્યાની ઘટનાને એરલાઈન્સ કંપનીના સત્તાવાળાઓએ દબાઈ દીધી અને હવે કંપનીના ઉચ્ચ સત્તાવાળાઓ ઓહ આવું થયું... એમ ઠાવકા થઈને બચાવ કરે છે કે ઘટનાને લઈને ખૂબ ઝડપી પ્રતિક્રિયા આપવી જોઈતી હતી...! ઘટના 26 નવે.ના રોજ બની અને કંપનીના ચેરમેન એન. ચંદ્રશેખરન 8 જાન્યુઆરીએ બોલ્યા...!

ભાઈ એર ઈન્ડિયાના ઉચ્ચ અધિકારીઓ, જ્યારે આ ભયાનક અને માનવજાત માટે શરમજનક ઘટના તમારા વિમાનમાં બની ત્યારે તમને વિમાનના કર્મચારીઓ દ્વારા જાણ કરવામાં આવી જ હશે ને...? અને એ વખતે જો જાણ ન કરી હોય તો સમજી લો કે તમને વિમાન કંપની ચલાવવાનો કોઈ અધિકાર જ નથી...! ના બિલકુલ જ નહીં... અને તમને જાણ કરી હતી તો..

તમને જાણ થઈ છતાં પગલા ન ભર્યા અને મિડિયામાં આવ્યું ત્યારે આવું થવું ન જોઈએ... એમ કહેવું એ વધારે શરમજનક છે. ઘટનાને લઈને લાંછન લાગ્યું છે રતન ટાટાની કંપની અને પ્રતિષ્ઠાને... કેમ કે એમણે મોટા ઉપારે મોટા ભા થઈને સરકાર પાસેથી આ વિમાની કંપની હસ્તગત કરી હતી અને તેના સંચાલનમાં શું થઈ રહ્યું છે...? મહિલા સાથે અઘટિત વર્તન...!? એન. ચંદ્રશેખરનજી, એ વિમાનમાં તમારી કોઈ એર હોસ્ટેસની સાથે આવું થયું હોત તો...?! shame...shame....

પાક્કો અમદાવાદી પતંગરસિયો ચંદ્ર જાય ને તો ત્યાં પણ પહેલાં તો પતંગ જ ઉડાડે...!

મેરી જિંદગી છે ક્યા... એક કટીપતંગ હૈ.... ચલી ચલી રે પતંગ મેરી



ચલી રે.. હોડે ડોર રે સવાર.. ચલી બાદલો કે પાર... લો, પતંગોનો તહેવાર ઉતરાણ આવી ગઈ અને આકાશમાં

રંગબેરંગી પતંગો ચઢ્યા... ચઢ્યા... અને ધાબે તલડસાંકળી-ચિકી-બોર-તલના લાડુ ખાઈને... ટીજ પર ગીતો વગાડીને જબ સામ દબે આના... ની જેમ સાંજ પડતાં પડતાં... થાક્યા-પાક્યા... સાંજનું વાળુ ક્યૂં-ન ક્યૂં અને ટીવીમાં જોયું ન જોયું અને ઘરરરર... ઘોરી ગયા...!

પતંગોની પણ અજબ દુનિયા છે. સજીવજીને તૈયાર થાય... દોરી સાથે જોડાય... આકાશ જાય અને કોઈએ સટ...સટ...સટ...ખેચી કાઢે એટલે દૂર કહી જાયેંગે દુનિયા નઈ બસાયેંગે... ની જેમ ક્યાંય પડે અને આગામી ઉતરાણ માટે ફરી આકાશો ચઢવા માટેની રાહ જુવે...

કોઈ પતંગ રસિયા અમદાવાદીને ચંદ્ર પર જવાની તક મળે તો પોતાની સાથે પતંગ દોરી ઓક્સ લઈને જાય અને ત્યાં પતંગ ના ઉડાડે.. તો અમદાવાદી નહીં... એમાં વળી કોઈ એલિયન મળી જાય તો... એને પણ પતંગની કન્યા બાંધતા શિખવાડી દે...! અને રિવરફ્રન્ટને યાદ કરીને એલિયનને કહે-બે...રિવરફ્રન્ટ નથી જોયું... ચલ મારી સાથે...ફલાવર શો જોવા...!

અટલી...બટલી...સોટી, હવે ઘર જાલી...આરામ કરલી... જયેન મહેતા કામ સંભાળલી...!



અમૂલ એટલે સોઢી અને સોઢી એટલે અમૂલ. 40 વર્ષ અમૂલમાં સેવા આપ્યા બાદ(અલબત્ત પગાર-ભથ્થાં, ટીએ-ડીએ અને અન્ય લાભો સાથે) તેમને કહી દેવામાં આવ્યું કે ચાજી છોડી દો...

અમૂલનું સૂત્ર છે- અમૂલ ધ ટેસ્ટ ઓફ ઈન્ડિયા. સોઢી માટે અમૂલ- ધ બેડ ટેસ્ટ ઓફ ઈન્ડિયા... બની રહ્યું અને અમૂલને અમૂલ્ય બનાવનાર સોઢીની કિંમત હવે અ-મૂલ બની ગઈ...! અટલી...બટલી...સોઢી, હવે ઘર જાલી...આરામ કરલી...જયેન મહેતા કામ સંભાળલી...!

સોઢી જો એમ કહેશે કે મારો વાંક શું.. મારો ગુનો શું ...તો સમજો કે એક પછી એક તેમના નિર્ણયોની સમીક્ષાના અહેવાલો આવતા રહેશે... એટલે સોઢીને વણમાંગી સલાહ- ગામડે જયલી...આરામ કરલી...!